


Soċjeta Filarmonika Nicolo Isouard

Il-Banda mistiedna tagħna.



Is-Soċjeta Nicolo' Isouard twaqqfet uffiċċjalment fil-15 t'Ottubru 1871, wara t-thabrik ta' Ġanni Azzopardi, bandist man-Navy Ingliża, meta 'l-Banda tal-Mosta' kif kienet maghrufa dak iż-żmien, tat l-ewwel esekuzzjoni tagħha. Dakinhar filghodu l-Isqof Fra Gaetano Pace Forno kkonsagra r-Rotunda tal-Mosta u filghaxija il-banda daqget l-ewwel program mużikali tagħha fil-beraħ. Minn dakinhar il-quddiem il-banda ntrabtet b'mod integrali ma l-attivitajiet reliġjużi u soċjali li jsiru fil-Mosta. Ewlenija fosthom hija l-festa ta' Sta. Marija, fejn taghti sitt servizzi bil-qofol ikun id-dhul tal-purċissjoni fejn jtkantaw u jindaqqu l-Innijiet Marjani, komposti esklussivament għal din is-Soċjeta.


Is-Soċjeta Filarmonika Nicolo' Isouard għaddiet ukoll minn żminijiet diffiċli l-aktar meta faqqgħet l-ewwel gwerra dinjija fl-1914 u l-każin kellu jinghalaq sakemm reġa' nfetah każin ġdid fl-1922. Kienu tmien snin ta' qtiegh il-qalb iżda d-determinazzjoni u l-isforzi ta' dawk li baqghu attivi wasslu biex lejn il-bidu tas-snin tletin, il-Banda Nicolo' Isouard harġet aktar b'saħħiha minn qatt qabel.


Ir-riżultati tat-tagħlim u l-isforzi ndividwali li jsiru mill-bandisti joħorġu fid-deher fil-programmi li tipperżenta l-Banda Nicolo' Isouard. L-Innu *Alla Beata Maria Vergine* maghruf bhala l-Innu l-Kbir ta' Antonio Miruzzi u li sar aktar minn mitt sena ilu, huwa eżempju antik ta' dan. Programm partikulari li baqa' jissemma kien dak tal-20 t'Ottubru 1946 meta l-Banda fakkret il-75 anniversarju mill-fondazzjoni tagħha. Avveniment iehor importanti kien is-sehem shiħ tal-Banda fil-festi speċjali

li saru f'Awissu 1975 meta x-xbiha ta' l-Assunta ġiet inkurunata mill-Arċisqof Mikiel Gonzi quddiem eluf kbar ta' Maltin li ġew il-Mosta.

F'dawn l-aħhar snin il-banda hadet id-drawwa li ttella' programmi mużikali kbar

f'lokaltajiet magħ luqa. Fost is-swali ta' prestigġju fejn il-banda daqget b'suċċess insibu t-Teatru Manoel, is-Sala ta' l-Istitut Kattoliku, s-Sala Sir Temi Zammit ta' l-Universita, is-Sala tal-Lukanda Radisson f'San Ġiljan, fl-Awditorju tal-Lukanda Hilton u fis-Sala Principali tal-Lukanda Radisson f'Għajn Tuffieha. Nsemmu wkoll il-Kon-Katidral ta' San Ġwann fejn il-Banda esegwiet il-Messa da Requiem






ta' Verdi nhar it-3 t'April 2004. L-aqwa post fejn daqqet il-Banda kien bla dubju ta' xejn is-Sala Principali tal-Kwartieri Ġenerali tan-Nazzjonijiet Uniti f'Ġinevra nhar id-29 ta' Novembru 2001.

Matul is-sena 2004 is-Socjeta fakkret il-125 sena minn meta l-Kumitat immexxi mill-President il-Prof. Napuljun Tagliaferro ddecidea li l-Banda tal-Mosta jinghatalha isem biex jibqa mfakkar il-kompożitur kbir Malti ta' fama nternazzjonali - Nicolo' Isouard. Fost l-attivitaġiet li saru biex

jiffakkar dan l-anniversarju nsemmu l-mawra li l-Banda ghamlet fl-Istati Uniti ta' l-Amerika u l-Kanada.

Kien ghalhekk ferm xieraq li l-hidma volontarja ta' tant Mostin msehbin fis-Socjeta' Filarmonika Nicolo' Isouard b'risq shabhom Mostin l-ohra tkun apprezzata mill-Kunsill Lokali. Ghalhekk l-ghoti ta' l-Onoficenza Ġieħ il-Mosta lil din l-ewwel Socjeta fl-Mosta nhar is-16 ta' Settembru 2004 ifisser sentimenti profondi ta' dover, ta' sodisfazzjon u ta' apprezzament.



A.D. 1871

Socjeta' Filarmonika Nicolò Isouard

Marci li ser jindaqqu mill-Banda Nicolo' Isouard tal-Mosta

<i>Over the Top</i>	<i>Emanuel Spagnol</i>	<i>Melita</i>	<i>Anthony Aquilina</i>
<i>L-ewwel banda Mostija</i>	<i>Stephen Dimech</i>	<i>Tal-Qalba</i>	<i>Joseph Busuttill</i>
<i>Il-Banda f'San Francisco</i>	<i>Twanny Borg</i>	<i>Coronation</i>	<i>Joseph Azzopardi</i>
<i>Ta' Kola</i>	<i>Victor Zammit</i>	<i>Agrigento</i>	<i>Andrew Coleiro</i>
<i>Brian u Susan</i>	<i>Andrew Coleiro</i>	<i>Santos</i>	<i>David Agius</i>
<i>Il-Famuza Koppla</i>	<i>Willie Attard</i>	<i>Bernardette</i>	<i>Ronald Pisani</i>
<i>Maria</i>	<i>Gabriel Muscat</i>	<i>Vinceremos</i>	<i>Archibald Mizzi</i>
<i>Kummissjoni Żghazagh</i>	<i>Ray Sciberras</i>	<i>Millenium</i>	<i>Andrew Coleiro</i>
<i>Festa Mostija</i>	<i>Twanny Borg</i>	<i>Iacchus</i>	<i>Archibald Mizzi</i>
<i>Golden Jubilee</i>	<i>Emanuel Bugeja</i>		

Il-Banda Nicolo' Isouard hija il-Mistiedna ta' l-Ghaqda ta' l-Armar 25 ta' Novembru

Il-Banda tkun taħt id-direzzjoni tas-Surmast tagħha Mro. E. Spagnol FLCM, LLCM(Hons)

